

مولانا ضعیف اللہ حقانی، ہزاوی
فاضل دارالعلوم حقیانیہ، اکوڑہ ننگ

امام المحدثین محمد ابن اسماعیل بخاری

نام نامی | حضرت امام بخاریؒ کا اسم مبارک محمد ابو عبد اللہ تھا۔ آپ کے والد بزرگوار کا نام اسماعیلؒ تھا۔ آپ آباد دہراد ایران کے رہنے والے تھے۔ آپ کے مورث اعلیٰ مغیرہ تھے۔ انہوں نے امیر بخارا میان جعفری ہاتھوں اسلام قبول کیا تھا۔ اس لئے اُس زمانے کے رواج کے مطابق مغیرہ جعفری کہلائے۔ امام الحدیث امام جی کو بھی دراشت میں جعفری کا لقب ملا اور ہمیشہ کے لئے اس لقب سے موسوم ہوتے رہے۔

ولادت اور وفات | حضرت امام بخاریؒ ۱۳ شوال ۱۹۴ھ کو بروز جمعہ پیدا ہوئے۔ اور ۱۰ شوال ۲۵۶ھ کو پائی۔ آپ نے حصولِ علم کے لئے مقررہ شام، عراق، کوفہ، بغداد، مکہ معظمہ، مدینہ منورہ، کابل اور سفر کیا۔ نیشاپور پر عرصہ قیام فرمایا۔ اور وہاں بہت شہرت پائی۔ حضرت امام مسلمؒ نے لکھا ہے کہ امام بخاریؒ جب نیشاپور میں تشریف لے گئے تو آپ کا وہاں شاہانہ اور پُر تپاک استقبال کیا گیا، یہ ایسا استقبال تھا جو آئندہ اور گذشتہ بادشاہوں اور سلاطین کو بھی نصیب نہ ہوا ہوگا۔ بعض حاسدوں نے آپ پر ایسی زبانتیاں کہیں جن کے باعث آپ کو نیشاپور چھوڑنا پڑا، اور آپ اپنے وطن ماروف یعنی بخارا تشریف لے گئے جب بخاری کے علماء امراد اور عوام الناس نے یہ سنا کہ آپ بخارا تشریف لارہے ہیں تو انہوں نے شہر سے باہر جا کر آپ کا پُر جوش استقبال کیا۔ آپ کو نیا اور قیمتی خلعت پہنایا۔ اور آپ پر در اتم دینار نثار اور پھنچا رکھے۔ غرض یہ کہ آپ بڑی شان و شوکت سے شہر میں داخل ہوئے اور اہل بخاری نے آپ کی بے حد تعظیم و تکریم کی حضرت امام بخاریؒ نہایت پرسکون ماحول میں قال اللہ وقال الرسول کی تعلیم دینے میں مصروف تھے، کہ امیر بخاری کا پیغام آیا کہ وہ دربار شاہی میں امیر اور ان کے بیٹوں کو بخاری اور تاریخ کبیر سنائیں، کیونکہ شہزادوں کو تعلیم دینا ضروری ہے۔ حضرت امامؒ نے امیر کو جواب بھیجا کہ جس کی کو حکم حاصل کرنا ہو وہ یہاں میرے درس میں شامل ہو کہ اکتساب فیض کر سکتے ہیں۔ وہ دربار اور محل میں جا کر علم کو ذیل نہیں کرنا چاہتے۔ یہ جواب سن کر امیر بخاری سخت ناراض ہوئے۔ اور حکم دیا کہ آپ بخاری سے چلے جائیں۔ حضرت امامؒ جیسا غیور اور

عالم باطل یہ گولا ہی نہیں کر سکتا تھا کہ امیر کی سنت و سماجیت کے کے جلا وطنی کے احکام منسوخ کرانے ، اس لئے آپ سمرقند فرشتگ نامی گاؤں میں چلے گئے۔ اور آخری وقت تک وہیں مقیم رہے ، آپ کو جلا وطنی کا بہت صدمہ تھا ایک رات نماز تہجد کے بعد آپ نے خدائے بزرگ و برتر سے التجا کی یا اللہ اپنی تمام وسعتوں کے باوجود تیری زمین میرے لئے تنگ ہوگئی ہے ، لہذا آپ مجھے اٹھائیں۔ اس دعا کے ایک ماہ کے اندر آپ اپنے خالق حقیقی سے جا ملے۔

آپ کی وفات پر اہل سمرقند نے انتہائی رنج و ملال کا اظہار کیا۔ نماز جنازہ کے بعد جب آپ کے چہرہ مبارک سے کفن اٹھایا گیا تو مشک و عنبر کی کشیم جانفزا سے حاضرین کے دماغ معطر ہو گئے۔ آپ کی قبر سے مدت تک خوشبو آتی رہی۔ آپ کی وفات کے بعد کسی اہل اللہ نے کشفی رنگ میں دیکھا کہ حضور بنی کریم صحابہ کرام کیساتھ کسی کا انتظار فرما رہے ہیں ، اس بزرگ نے سوال کیا حضور کس کا انتظار فرما رہے ہو۔ آپ نے فرمایا : محمد بن اسماعیل بخاریؒ کا اللہ اللہ یہ مقام اور مرتبہ۔

صحاح ستہ | عالم اسلام میں حدیث کی چھ کتابوں کو صحیح مانا جاتا ہے ، اور اصطلاح محدثین میں اسے صحاح ستہ کہا جاتا ہے۔ یہ کتابیں علم اور فن حدیث میں اولیت کا درجہ رکھتی ہیں۔ ان کے نام یہ ہیں : ۱۔ بخاری ۲۔ مسلم ۳۔ ترمذی ۴۔ ابوداؤد ۵۔ نسائی ۶۔ ابن ماجہ۔

صحیح کا مفہوم | صحاح صحیح کی جمع ہے ، اور ستہ چھ کو کہتے ہیں۔ ان کتابوں میں سے بخاری شریف کو ہر لحاظ سے اولیت اور فوقیت حاصل ہے۔ اور اجماع امت کا یہی فیصلہ کہ کتب اماریت نبویؐ میں بخاری پہلے نمبر پر ہے۔ اہل علم میں سے بعض اصحاب بخاری شریف کو افضل و اعلیٰ مانتے ہوئے بھی صحیح مسلم کو زیادہ پسند کرتے ہیں ، اس کی وجہ محض علمی تحقیقات ہیں۔ اور بعض اہل علم نے اعتدال اختیار کر کے فیصلہ سنایا ہے۔

تنارح العوم فی بخاری و مسلم فقالوا ای ہذین مقدّم
نقلتہ نقد فان البخاری صحیحہ كما مات فی حسن السبات مسلم

پروفیسر عبدالحمید صدیقی نے صحیح مسلم کے بعض حصوں کا ترجمہ انگریزی میں کیا ہے۔ انہوں نے صحیح بخاری کی انصافیت کا اقرار کرتے ہوئے اس بات کا اظہار کیا ہے۔ کہ انہوں نے صحیح مسلم کا انگریزی میں ترجمہ صرف اس خیال کے پیش نظر کیا ہے۔ کہ بخاری شریف میں فقہ کے مسائل کو زیادہ واضح اور ایک بار کرنے کے لئے امام بخاریؒ نے حدیث نبویؐ کے مختلف حصوں کو علیحدہ علیحدہ کر کے مختلف عنوانات (ترجمہ الباب) کے تحت بیان فرمایا ہے۔ لیکن امام مسلم نے ایک حدیث پوری کی پوری میان کی ہے ، اور انہیں ٹکڑے ٹکڑے کر کے بیان نہیں کیا۔ یہ طریق کار چونکہ مبتدیان حدیث اور علم رکھنے والے اصحاب کے لئے چونکہ بہت مفید ہے ، لہذا پروفیسر صاحب نے صحیح مسلم کا

انگریزی میں ترجمہ کرنا زیادہ بہتر سمجھا ہے۔ اور اس سے سن سابق مسلم بیان ہو گیا۔

طریق انتخاب و تسویہ احادیث | حضرت امام بخاریؒ نے سولہ سال کی مدت میں بخاری شریف کو کتابی صورت میں مکمل کیا تھا۔ حضرت امامؒ نے سب سے پہلے صحیح بخاری کا مسودہ بیت اللہ میں بیٹھ کر منضبط کیا۔ آپ سب سے پہلے ضروری عنوان لکھ لیتے تھے اور پھر اس عنوان کی مناسبت سے اس کے تحت احادیث درج فرماتے ہر حدیث کے اندراج سے پہلے آب زمزم سے غسل فرماتے، پھر مقام ابراہیمؑ میں درکعات نفل استخارہ ادا فرماتے اس کے بعد متعلقہ حدیث لکھتے جب مسودہ اس طرح مکمل ہو گیا۔ تو آپ نے روضہ مقدس و مبارک حضرت نبی کریم صلی اللہ علیہ وسلم کے درمیان بیٹھ کر مسودہ کو دوبارہ لکھا۔ غرض یہ کہ اتنی احتیاط اور اس انداز سے کام کرنے کے سولہ سال بعد بخاری شریف مکمل ہوئی (الحمد للہ)

صحیح بخاری کا پرانا نام یہ ہے: الجامع الصبیح المسند من حدیث رسول اللہ وسنخ

صلی اللہ علیہ وسلم۔

الجامع | کتب احادیث کی مختلف اقسام ہیں، جیسے مسند، مستخرج، مستدرک وغیرہ۔ فن احادیث کی اصطلاح میں جامع اس کتاب کو کہتے ہیں جس میں مندرجہ ذیل آٹھ باتیں بائی جاہیں۔ ۱۔ سیر پر مشتمل روایات۔ ۲۔ آداب پر مشتمل روایات۔ ۳۔ تفسیر سے متعلق روایات۔ ۴۔ عقائد جن میں ایمان کے اصول بیان ہوئے ہوں وہ روایات۔ ۵۔ وہ روایات جن میں فتنوں اور آزمائشوں کا ذکر ہو۔ ۶۔ احکام یعنی اوامر و نواہی کی روایات۔ ۷۔ مناقب یعنی وہ روایات جن میں افراد قبائل قریہات کا ذکر ہو۔ ۸۔ وہ روایات جن میں قیامت کا ذکر ہو گیا ہو۔

حضرت امام کا مرتبہ و مقام۔ | جملہ حدیثوں سے پہلی حدیث جو اپنی کتاب میں درج فرمائی ہے، انت الاعمال بالنیات۔ ہے۔ حضرت امام بخاریؒ کا اس حدیث سے آغاز کر کے یہ ظاہر کرنا مقصود ہے، کہ خلوص نیت اور محض اللہ تعالیٰ کی رضا جوئی کے لئے ہر کام ہونا چاہئے۔ اب صحیح بخاری کی مندرجہ ذیل باتوں سے دنیا جگہ لگا اٹھی ہے۔ اور اس کے انوار سے مشرق و غرب میں دیار و ستیبر ہو گئے۔ یہ سب امام صاحب کے خلوص نیت کا نتیجہ تھا کہ ان کی تصنیف کو عالم اسلام میں اتنا عظیم مقام ملا۔ اور جنہیں شیخ الاسلام، شیخ الحدیث، رئیس المؤمنین بد عالم جیسے عظیم الشان القابات سے نوازا گیا۔ امام بخاریؒ نے صحیح بخاری مرتب فرما کر ملت اسلامیہ پر بڑا احسان کیا ہے۔ آپ نے کھرے کھوٹے کو الگ کر کے احادیث رسول کو عظیم سازش سے بچالیا

بخاری شریف میں کل سات ہزار احادیث ہیں جو کہ سات لاکھ احادیث سے منتخب کی گئی ہیں۔ امام بخاریؒ کے آخری ذہین شاگرد کا نام فربری تھا۔ اس نے اسے مرتب کیا اس لئے۔ نسخہ فربری کہلاتا ہے۔